

हाफकिन जीव औषध निर्माण महामंडळ , मुंबई या शासन अंगीकृत उपक्रमाकडून सार्वजनिक आरोग्य विभागाकरीता लागणाऱ्या सर्पदंश विरोधी उच्च दर्जाची जीवनरक्षक प्रतिविषे (Anti-Toxins) ची खरेदी करण्यासाठी ४५ दिवसांच्या पुरवठा कालावधी ऐवजी विलंब आकार न आकारता ९० दिवसांचा पुरवठा कालावधी वाढवून देण्यास एक विशेष बाब म्हणून मान्यता देण्याबाबत.

महाराष्ट्र शासन

सार्वजनिक आरोग्य विभाग

शासन निर्णय क्रमांक: पुरवठा-२०१३/प्र.क्र.११२/आरोग्य-८

गोकुळदास तेजपाल रुग्णालय, कॉम्प्लेक्स बिल्डींग, १० वा मजला, मुंबई ४०० ००१

दिनांक : २७ जून, २०१३

वाचा :-

- १) शासन निर्णय, वैद्यकीय शिक्षण व औषधी द्रव्ये विभाग, क्रमांक डीपीआर-१०८८/१५१५/सीआर २३०/८८/एमईडी ४ ब, दिनांक ३१ ऑगस्ट, १९९०.
- २) शासन निर्णय, वैद्यकीय शिक्षण व औषधी द्रव्ये विभाग, क्रमांक डीपीआर-२००३/प्र.क्र.३३३/२००३/प्रशासन-१, दिनांक १० मे, २००५.
- ३) शासन निर्णय, वैद्यकीय शिक्षण व औषधी द्रव्ये विभाग, क्रमांक डीपीआर-२०११/प्र.क्र.४९९/२०११/प्रशासन-१, दिनांक २९ मे, २०१२.

प्रस्तावना

हाफकीन जीव औषध निर्माण महामंडळ मर्यादित, मुंबई या महाराष्ट्र शासन अंगीकृत उपक्रमाने त्यांच्या स्वतःच्या जागेत उत्पादित केलेली औषधे निविदा पध्दतीने न खरेदी करता त्यांच्या उत्पादन

क्षमतेइतकी थेट विकत घेण्यात यावी याबाबतचा निर्णय शासन स्तरावर उपरोक्त संदर्भाधीन अनुक्रमांक १ अन्वये यापूर्वीच घेण्यात आलेला आहे. हाफकिन जीव औषध निर्माण महामंडळ हा महाराष्ट्र शासनाचा उपक्रम असून सदर महामंडळातर्फे सर्पदंश विरोधी उच्च दर्जाची जीवनरक्षक प्रतिविषे (Anti-Toxins) उत्पादित केली जातात. हे उत्पादन जैविक (Biological) असल्याने त्याचे उत्पादन करतांना घोड्यांना विशीष्ट प्रमाणात सापाचे विष Dilute करून दिले जाते. त्यानंतर घोड्याच्या शरिरात प्रतिविष काही अवधी नंतर तयार होते. तथापि, ही प्रक्रिया पूर्णतः जैविक असल्याने त्याचा कालावधी निश्चितपणे ठरविणे कठीण असते. हे औषध प्राण्यांच्या शरीरामार्फत तयार केले जात असल्याने त्याकरीता केंद्र शासनाने नेमणूक केलेल्या CPCSEA (Committee for the Purpose of Control & Supervision of Experiments on Animals) च्या मार्गदर्शक तत्वानुसार तयार केले जाते. त्यामुळे मोठ्या प्रमाणात उत्पादनासाठी मर्यादा येतात. ही बाब विचारात घेता आरोग्य सेवा संचालनालयाकरीता लागणाऱ्या सर्पदंश विरोधी उच्च दर्जाची जीवनरक्षक प्रतिविषे (Anti-Toxins) ची खरेदी हाफकिन जीव औषध निर्माण महामंडळाकडून करण्यासाठी ४५ दिवसांच्या पुरवठा कालावधी ऐवजी विलंब आकार न आकारता ९० दिवसांचा पुरवठा कालावधी वाढवून देण्याची बाब शासनाच्या विचाराधीन होती.

शासन निर्णय

त्यानुसार आता आरोग्य सेवा संचालनालयाकरीता लागणाऱ्या सर्पदंश विरोधी उच्च दर्जाची जीवनरक्षक प्रतिविषे (Anti-Toxins) ची खरेदी हाफकिन जीव औषध निर्माण महामंडळाकडून करण्यासाठी वैद्यकीय शिक्षण व औषधी द्रव्ये विभागाच्या अनुक्रमांक २ येथील दिनांक १०.०५.२००५ च्या शासन निर्णयातील “परिच्छेद ५” मध्ये नमूद केलेल्या ४५ दिवसांच्या पुरवठा कालावधी ऐवजी विलंब आकार न आकारता ९० दिवसांचा पुरवठा कालावधी वाढवून देण्यास एक विशेष बाब म्हणून शासन मान्यता देण्यात येत आहे. तथापि, सदर ९० दिवसांच्या कालावधीनंतर नियमानुसार विलंब आकार आकारण्यांत यावा.

२. सदर शासन निर्णय वैद्यकीय शिक्षण व औषधी द्रव्ये विभागाच्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०६२६१६०२२३५३१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ता.मा. कोळेकर)

उप सचिव, महाराष्ट्र शासन

प्रत,

१. आयुक्त, कुटुंब कल्याण तथा संचालक राष्ट्रीय ग्रामीण आरोग्य अभियान, मुंबई
२. उप सचिव (प्रशासन-१), वैद्यकीय शिक्षण व औषधी द्रव्ये विभाग, जी.टी.हॉस्पिटल कंपाऊंड, कॉम्प्लेक्स बिल्डींग, ९ वा मजला, मुंबई ४०० ००१.
३. संचालक आरोग्य सेवा, आरोग्य सेवा संचालनालय, मुंबई
४. अतिरिक्त संचालक आरोग्य सेवा (माता बाल संगोपन व कुटुंब कल्याण), पुणे
५. सह संचालक आरोग्य सेवा (खरेदी कक्ष), आरोग्य सेवा संचालनालय, मुंबई
६. सह संचालक आरोग्य सेवा (रुग्णालये / राज्यस्तर), आरोग्य सेवा संचालनालय, मुंबई
७. सह संचालक आरोग्य सेवा (प्रा.आ.केंद्र/जि.प.स्तर), आरोग्य सेवा संचालनालय, मुंबई
८. सर्व सह संचालक, आरोग्य सेवा संचालनालय
९. सर्व उप संचालक

१०. सर्व जिल्हा शल्यचिकित्सक
११. सर्व जिल्हा आरोग्य अधिकारी
१२. महालेखापाल, महाराष्ट्र-१ (लेखापरिक्षा/लेखा व अनुज्ञेयता), मुंबई
१३. महालेखापाल, महाराष्ट्र-२ (लेखापरिक्षा/लेखा व अनुज्ञेयता), नागपूर
१४. अधिदान व लेखा अधिकारी, मुंबई
१५. निवासी लेखा परिक्षा अधिकारी, मुंबई
१६. निवडनस्ती आरोग्य-८